



גאווערנער קעטי האקול

אויף תיכף ארויסצוגעבן: 3/13/2023

**גאווערנער האקול וועט דערקלערן סטעיט אָוו עמערדזשענסי פאראויס פון גרויסע נאר'איסטער פארשאצונג צו אפעקטירן אפסטעיט ראיאנען דעם וואך**

**סכנה פון ברייט-פארשפרייטע עלעקטריציטעט קורצשלוסן אין באטראפענע ערטער צוליב שווערע, נאסע שניי און בוזשעווענדע ווינטן; געפארפולע רייזע אומשטענדן ערווארטעט פאר מאנטאג אוונט ביז מיטוואך אינדערפרי**

**גאווערנער האקול שיקט ארויס מער סטעיט אגענטור ארבעטער און הילף צו באטראפענע ערטער, אקטיוויזירט ניו יארק נאציאנאלע ארמיי פאראויס פון שטורעם צו העלפן סטעיט'ס אפרוף אין קאפיטאל און מיד-האדסאן ראיאנען**

**אנגעפאנגען 8 אוונט מאנטאג נאכט וועלן אלע טענדאם און ליידיגע טראקטאר טרעילערס ווערן פארבאטן פון I-87 עקזיט 17 ביז I-90 עקזיט 36 און לענג פון בערקשיר ספור פון I-87 עקזיט B21 צו מאסאטשוסעיטס גרעניץ, ענליכע פארבאטונגען וועלן זיין אין קראפט אויף נאך אינטערסטעיטס**

**גאווערנער האקול ראט זיך נישט ארויסצולאזן אויף אומנויטיגע רייזעס אין באטראפענע ראיאנען, איבערהויפט אויף דינסטאג ווען עס וועט זיין גאר שווערע צו זעהן**

גאווערנער קעטי האקול האט היינט ארויסגעשיקט מער הילף און ארבעטער צו צענדליגע ראיאנען ערווארטעט צו זיין באטראפן פון אן ערנסטע שניי-שטורעם אנגעפאנגען מאנטאג נאכט און ווייטער ביז מיטוואך. ברייט-פארשפרייטע געגנטער אין די הויפטשטאט ראיאן, צענטראל ניו יארק, מיד-האדסאן, מאוהאק וואלי און נארט קאנטרי ראיאנען קענען מעגליך זעהן ביז אזויפיל ווי צוויי פוס פון שניי דורכאויס די טעג. העכערע פלעצער אין די הויפטשטאט און מיד-האדסאן ראיאנען, וואו די מערסטע אנגעזאמלטע שניי איז ערווארטעט, קענען באקומען ביז דריי פיס שניי ביז מיטוואך אינדערפרי. די מערב ניו יארק און פינגער לעיקס ראיאנען קענען זעהן ביז אזויפיל ווי 8 אינטשעס שניי אדער מער ביז מיטוואך. פאר די ראיאנען, וועט שווערע, נאסע שניי זיך אנהויבן מאנטאג נאכט און בוזשעווענדע ווינטן ביז אזויפיל ווי 45 מ.פ.ש. אויף דינסטאג וועלן פארגרעסערן די אויסזיכטן פון עלעקטריציטעט קורצשלוסן און פארבינדענע שאדנס. ניו יארק סיטי און לאנג איילענד זענען ערווארטעט צו באקומען ביז צוויי אינטשעס פון שניי, אבער וועט על פי רוב דורכגיין רעגנס וואס קענען פאראורזאכן לייכטע פארפלייצונגען אויף די ברעגעס.

דער גאווערנער וועט דערקלערן א סטעיט אָוו עמערדזשענסי וואס גייט אריין אין קראפט 8 אוונט אויף מאנטאג, און נעמט אריין Albany, Broome, Cayuga, Chenango, Columbia, Cortland, Delaware, Dutchess, Essex, Fulton, Greene, Hamilton, Herkimer, Lewis, Madison, Montgomery, Oneida, Onondaga, Ontario, Orange, Oswego, Otsego, Putnam, Rensselaer, Saratoga, Schenectady, Schoharie, Schuyler, Seneca, Sullivan, Tioga, Tompkins, Ulster, Warren, Washington, Wayne, Yates און דערנעבנדע קאונטיס.

"ניו יארקער זאלן זיך יעצט צוגרייטן פאר א מערערע-טעג געשעעניש וואס וועט ברענגען ביז אזויפיל ווי דריי פיס פון שניי אין געוויסע טיילן פון די קאפיטאל ראיאן און מיט-האדסאן ראיאן," האט גאווערנער האקול געזאגט. "סטעיט אגענטורן האבן פארברענגט די סוף וואך צוצוגרייטן עמערדזשענסי אפרוף הילף, מיין טיעם איז אין כסדר'דיגע פארבינדונג מיט לאקאלע באאמטע, און מיר האבן אקטיוויזירט די נאציאנאלע ארמיי צו העלפן מיט עמערדזשענסי אפרוף. די שטורעם וועט שאפן סכנה'דיגע ראוד צושטאנדן דורכאויס מיטוואך צופרי, און איך מוטיג ניו יארקער אין באטראפענע געגענטער צו בלייבן אינדערהיים און פארמיידן סיי וועלכע אומנויטיגע ריזע צו ערלויבן שארער ארבעטער צו טון זייער ארבעט."

**ניו יארק סטעיט אפטיילונג פון היימלאנד זיכערהייט און עמערדזשענסי סערוויסעס (Division of Homeland Security and Emergency Services, DHSES) קאמישאנער דזשעקי ברעי האט געזאגט,** "די פארגעשאצטע שניי סך הכל פאר דעם ווינטער שטורעם האלט אין איין שטייגן, און די וואג פון די שניי אינאיינעם מיט די 45 מ.פ.ש. ווינטן וועלן כמעט זיכער אראפברענגען צווייגן פון ביימער און עלעקטריציטעט ליניעס. ניו יארקער זאלן פלאנירן פאר צוויי ביז דריי טעג פון סכנה'דיגע ווינטער וועטער אנגעהויבן היינט נאכט. נאר אויב ריזע איז זייער נויטיג, און האלט אייער טעלעפאנען און אנדערע געצייג געטשאַרדזשט אין פאל איר דארפט רופן פאר הילף דורכאויס א קורצשלוס."

אין צוגרייטונג פאר די שטורעם, וועט די ניו יארק סטעיט טראוועי אוטאריטעט פארבאטן אלע טענדאם און ליידגע טראקטאר טרעילערס אנגעהויבן פון מאנטאג, 8 אוונט פון 1-87 עקזיט 17 (ניובארג - סקרענטאן - 1-84) ביז 1-90 עקזיט 36 (וואסערטאון - בינגהעמטאן - 1-81) און די לענג פון די בערקשיר ספור 1-87 עקזיט B21 צו די מאסאטשוסעטס גרעניץ).

ווי אויך, אין צוזאמענארבעט מיט ניו יארק סטעיט פאליציי און די טראוועי אוטאריטעט, NYSDOT האט ארויסגעגעבן די פאלגנדע קאמערציאלע וויהיקל באגרעניצונגען:

- 1-84: פולע לענג. אנגעהויבן 8 אוונט, קיין טענדאם אדער ליידגע טראקטאר טרעילערס
- 1-88: פולע לענג. אנגעהויבן 8 אוונט, קיין טענדאם אדער ליידגע טראקטאר טרעילערס
- (1-87 (נארטוועי): אלבאני צו פלאטסבורג. אנגעהויבן 8 אוונט, קיין טענדאם אדער ליידגע טראקטאר טרעילערס
- 1-90: 1-87 צו בערקשיר ספור. אנגעהויבן 8 אוונט, קיין טענדאם אדער ליידגע טראקטאר טרעילערס
- 1-81: PA ליניע צו סירעקיוס. אנגעהויבן 8 אוונט, "טראקס נוצט רעכטע ליניע" ווארענונג
- רוט 17: מידלטאון ביז בינגהעמטאן. אנגעהויבן 8 אוונט, "טראקס נוצט רעכטע ליניע" ווארענונג

מערערע ווינטער שטורעם ווארענונגען און מעלדונגען זענען אין קראפט פאר די גאנצע מזרח טייל פון ניו יארק סטעיט, צפון פון ניו יארק סיטי. קאוסטעל פארפלייצונג מעלדונגען זענען ארויסגעגעבן געווארן אין לאנג איילאנד, די בראנקס און קווינס ביז דינסטאג צופרי. נאך ווארענונגען און/אדער מעלדונגען קענען ווערן ארויסגעגעבן. פאר א ליסטע פון וועטער אלערטס אין אייער געגנט, באזוכט אייער געגנט'ס נאציאנאלע וועטער סערוויס (National Weather Service) [וועבזייטל](#).

### **אגענטור צוגרייטונגען און ריסאורסעס**

**אפטיילונג פון היימלאנד סעקיוריטי און עמערדזשענסי סערוויסעס**  
די סטעיט'ס עמערדזשענסי אפעראציעס צענטער האט זיך אקטיוויזירט מאנטאג אינדערפרי כדי צו קאארדינירן די סטעיט'ס אפרוף צו די וועטער געשעעניש. שטאב מיטגלידער פון די אפיס פון

עמערדזשענסי פארוואלטונג (Office of Emergency Management) שטייען אין פארבינדונג מיט לאקאלע אינסטאנצן און זענען גרייט צו ערמעגליכן פארלאנגען פאר הילף. די אפטיילונג איז צוגעגרייט ארויסצושיקן די פאלגנדע הילף און שעלטער געצייג פון די סטעיט'ס זאמלונגען, אויב נויטיג:

- 1,489 גענעראטארס
- 536 זעגן
- 964 באוועגיקע הייצערס
- MREs 39,948
- 552,260 באטלעך און קאנעס פון וואסער
- 9,105 בעטן
- 9,641 דאכענעס
- 11,220 קישענעס

### **אפטיילונג פון מיליטער און נעיווי פלאטע אנגעלעגנהייטן ( Division of Military and Naval Affairs )**

די ניו יארק נאציאנאלע ארמיי וועט ארויסשיקן 100 ארבעטער און 20 וויהיקלס צו העלפן די סטעיט'ס אפרוף צו דער שטורעם. פיפציג סאלדאטן וועלן זיין אויפ'ן אמט ביים סטרעטאן לופט נאציאנאלע ארמיי באזע אין סקאטיע און 20 לופט מענטשן וועלן זיין אויפ'ן אמט ביים סטוארט לופט נאציאנאלע ארמיי באזע אין ניובערג. די דריי טיעמס וועלן זיין צוגעגרייט צוצושטעלן עפעס מיסט אוועקפירונג, טראפיק קאנטראל און צושטעלן באוועגונג הילף.

### **אפטיילונג פון טראנספארטאציע**

די סטעיט טראנספארטאציע דעפארטמענט איז גרייט זיך אפצורופן מיט 3,631 אפערעיטארס און סופערווייזערס וועלכע שטייען גרייט איבערן סטעיט. צו שטיצן שניי און אייז אפרוימונג אקטיוויטעטן אין קריטישע ערטער, וועט א סך הכל פון 90 שטאב, אריינגערעכנט 77 שארער-טראַק דרייווער, 11 סופערווייזערס און 2 געצייג אפערעיטער אנווייזער ווערן ארויסגעשטעלט. זיי ווערן פארטיילט ווי פאלגנד:

- קאפיטאל ראיאן
- באקומט 10 שניי שארער-טראַק דרייווערס, 5 שניי שארער-טראַקס און 2 סופערווייזאר פון די מערב סאוטערן טיער
- באקומט 14 שארער-טראַק דרייווער פון לאנג איילאנד
- צענטראל NY: באקומט 3 שניי שארער-טראַק דרייווערס און 1 סופערווייזאר פון די מערב סאוטערן טיער
- מיט-הודסאן
- באקומט 6 שארער-טראַק דרייווערס, 1 סופערווייזאר, און 2 עקוויפמענט אפערעיטאר אינסטראקטארס פון די פינגער לעיקס ראיאן
- באקומט 24 שניי שארער-טראַק דרייווער און 5 סופערווייזערס פון מערב ניו יארק
- באקומען 20 שארער-טראַק דרייווערס און צוויי סופערווייזערס פון לאנג איילאנד

די געברויך פאר נאך מיטלען וועט ווערן איבערגעשאצט לויט ווי אומשטענדן פארלאנגען דורכאויס די שטורעם.

צו פארזיכערן א שנעלע אפרוף צו פאטענציאלע אינצידענטן, וועט DOT האבן שלעפער טראקס אנגעגרייט אויף I-90 צווישן עקזיטס 5 און 6 און אויף די נארטוועי נעבן די צוויילינג בריקן, ווי אויך טיילן פון I-84, I-684, רוט 17 און I-81.

ראיאנישע מאנשאפטן זענען יעצט פארנומען מיטן אקטיוויטעטן און צוגרייטונגען זיך אפצורופן צו שניי און אייז. אלע געגנטער וואו מענטשן וואוינען וועלן בלייבן מיט מאנשאפטן אויפן ארט גרייט פאר אפעראציעס 24/7 דורכאויס די גאנצע וועטער געשעעניש, און אלע אזעלכע געגענטער וועלן ווערן די ערשטע אפגערייניגט. אלע אוועילעבל געצייג איז גרייט צו ווערן ארויסגעשיקט. פלאטע מעכאניקער אין באטראפענע געגנטער וועלן שיקן מאנשאפטן צו אלע הויפט וואוינונג געגנטער 24/7 צו טוהן פאררעכטונגען און צו האלטן טראקס אויפן ראוד. די צאלן פון עקוויפמענט אין די סטעיט זענען ווי פאלגנד:

- 1,617 גרויסע שארער טראקס
- 154 מיטעלמעסיגע דוטי שארערס
- 52 שלעפער שארערס
- 344 גרויסע לאודערס
- 37 שניי בלאזער

פאר די ריל-טיים רייזע אינפארמאציע, זאלן דרייווער רופן 511 אדער באזוכן [www.511NY.org](http://www.511NY.org) אדער די טעלעפאן וועבזייטל אויף [m.511ny.org](http://m.511ny.org), ניו יארק סטעיט'ס אפיציעלע טראפיק און רייזע אינפארמאציע מקור.

### טרו-וועי אויטאריטעט

די טרו-וועי אויטאריטעט איז גרייט זיך אפצורופן צום ווינטער שטורעם מיט 680 דרייווער און סופערווייזערס אוועילעבל איבערן סטעיט. די טרו-וועי פירט אריבער נאך שטאב מיטגלידער און גרויסע שארער-טראקס פון איר באפעלא אפטיילונג אויף צו שטיצן שניי און אייז אפעראציעס אין מזרח ניו יארק. שטאב טוט יעצט נאכקוקן די שטורעם און מער אנפירער און געצייג קענען ווערן ארויסגעשיקט אויב אומשטענדן פארלאנגען.

צאלן פון געצייג נומערן און הילפסמיטלען דורכאויס דעם סטעיט זענען אויסגערכנט אונטן:

- 357 גרויסע און מיטלמעסיגע שארער טראקס
- 11 שלעפ-שארער טראקס
- 68 לאודערס
- מער פון 117,000 טאן פון זאלץ גרייט

די טראוועי (I-87/I-90) וועט פארבאטן אלע טענדאם און ליידיגע טראקטאר טרעילערס אנגעפאנגען מאנטאג מערץ 13 אום 8 אוונט פון I-87 עקזיט 17 (ניובערג - סקרענטאן - I-84) ביז I-90 עקזיט 36 (וואסערטאן - בינגהעמטאן - I-81) און די לענג פון די בערקשיר ספור (I-87) עקזיט B21 צו די מאסאטשוסעטס גרעניץ).

עלעקטראנישע שילדן און סאָושעל מידיע ווערן גענוצט צו ווארענען דרייווערס איבער ווינטער וועטער אומשטענדן אויף די טרו-וועי.

די טרו-וועי אויטאריטעט ערמוטיגט מאטאריסטן צו דאָונלאָדען איר [טעלעפאן עפ](#) וואס איז דא צו באקומען אומזיסט אויף איי-פאָון און ענדראָויד כלים. דער עפ שטעלט צו פאר מאטאריסטן דירעקטע עכט-צייטיגע טראפיק אינפארמאציע, לעבעדיגע טראפיק קאמערעס און נאויגאציע הילף בשעת'ן זיין אויפ'ן וועג. דרייווערס קענען זיך אויך איינשרייבן פאר [TRANSAAlert](#) אימעילס וועלכע שטעלן צו לעצטיגע טראפיק אומשטענדן לענגאויס דעם טרו-וועי.

**דעפארטמענט פון פובליק סערוויס**

יוטיליטי פירמעס רעגולירט דורך די דעפארטמענט אוו פובליק סערוויס האבן אומגעפער 7,800 ארבעטער איבערן סטעיט גרייט אויסצופירן פארריכטונג און צוריקשטעלונג ארבעט פאר די ווינטער וועטער סיסטעם.

דאס רעכנט אריין די פאלגנדע צוגעלייגטע דרויסנדיגע קאנטראקט ריסאורסעס:

- 765 דרויסנדיגע ליניעס און סערוויס ארבעטער פאר National Grid פאר די מזרח און צענטראלע אפטיילונגען.
- 450 דרויסנדיגע דראטן און ביימער ארבעטער פאר NYSEG און RG&E.
- 187 דרויסנדיגע ליניע ארבעטער פאר צענטראל האדסאן.
- 410 דרויסנדיגע ליניע ארבעטער פאר קאן עדיסאן.
- 500 דרויסנדיגע דראטן ארבעטער פארזיכערט דורך Orange & Rockland.

דעפארטמענט שטאב מיטגלידער וועלן נאכפאלגן די יוטיליטי פירמעס'ס ארבעט דורכאויס די וועטער געשעעניש און זיכער מאכן אז יוטיליטי פירמעס שיקן די נויטיגע מאנשאפטן צו די ראיאנען וועלכע ווערן די מערסטע באטראפן און פארזיכערן אז זיי מאכן קאנטראקט ריסאורסעס אוועילעבל פאר די אנדערע סטעיט יוטיליטיס איינמאל זיי האבן אפגערייניגט זייערע סערוויס טעריטאריעס.

אויב אייער סערוויס ווערט אפגעהאקט, באזוכט די DPS יוטיליטי סערוויס אפשטעלונגען [וועבזייטל](#) פאר טיפס.

### ניו יארק סטעיט פאליציי

די ניו יארק סטעיט פאליציי וועט אויך צולייגן מער פאטראל און צוגרייטן שניימאבילס און יוטיליטי טערעין וויהיקלס פאר שנעלע אפרוף אין ערטער וואס וועלן ווערן באטראפן פון די שטורעם. אלע פיר-וויהל-דרייוו וויהיקלס זענען אין סערוויס, און אלע עמערדזשענסי קראפט און קאמוניקאציע אויסריכטונגען זענען געטעסט געווארן.

### דעפארטמענט פון ענווייראמענטאלע אפהיטונג

DEC ענווייראמענטעל קאנסערוועישען פאליציי אפיצירן, וואלד רעינדזשער, עמערדזשענסי פארוואלטונג שטאב, און ראיאנישע מאנשאפט זענען אויף דער וואך און האלטן אן אויג אויף דעם אנטוויקלענדן מצב און פאטראלירן אקטיוו די געגנטער און אינפראסטרוקטור וואס שטייען אויס געטראפן צו ווערן פון די שווערע וועטער. אלע אפרוף-מיטלען זענען אין פאזיציע גרייט צו העלפן מיט סיי וועלכע עמערדזשענסי אפרוף.

DEC ראט פאר באזוכער אין מער פארווארפענע ערטער צו זיין באוואוסטזיניג און זיך גרייטן פאר אוואלאנש אומשטענדן צוליב וועטער וואס קען פארמערן דער ריזיקע פון אוואלאנשן אויף גליטשער אדער טיפע, אפענע באדן. מער אינפארמאציע אי אוועילעבל אויף <https://www.dec.ny.gov/outdoor/950.html>.

ווינטער הייקינג זיכערהייט און גרייטקייט זענען גאר וויכטיג, אפגעזעהן פון דעם הייקער'ס פיזישע צושטאנד אדער דעסטינאציע. זיך פאסיג צוגרייטן פאר ווינטער אומשטענדן איז נייטיג פאר א מער געניסבארע און זיכערע דורכלעבעניש. מער אינפארמאציע איבער ווינטער הייקינג איז אוועילעבל אויף <https://www.dec.ny.gov/outdoor/112826.html>.

DEC טוט דערמאנען די וועלכע זענען פאראנטווארטליך פאר די גרויסע-צאל אוועקנעמען און אפפירן פון שניי אויסצופאלגן די בעסטע וועגן צו העלפן פארמיידן פארפלייצונגען און פארמינערן די מעגליכקייט פאר פאליטענטס ווי זאלץ, זאמד, אוילן, מיסט און אנדער אפפאל אין שניי פון אפעקטירן די וואסער

קוואליטעט. אפפירן שניי צו לאקאלע שטראמען און טייכלעך קענען שאפן אייז דאמבעס וועלכע קענען גורם זיין פלייצונגען אין דערנעבנדע ערטער. פובליק און פריוואטע שניי אוועקפיר אפערעיטערס זאלן זיין באוואוסטזיניג איבער די זיכערהייט ענינים דורכאויס און נאכ'ן שטורעם. מער אינפארמאציע איז אוועילעבל אויף [https://www.dec.ny.gov/docs/water\\_pdf/toqs5111new.pdf](https://www.dec.ny.gov/docs/water_pdf/toqs5111new.pdf)

### **אפיס פון פארקס, פארוויילונג, און היסטארישע אפהיטונג**

ניו יארק סטעיט פארק פאליציי און פארק באאמטע זענען אויף דער וואך און האלטן א נאנטן אויג אויף די וועטער אומשטענדן און באטרעפונגען. אפרוף געצייט ווערט אנגעפילט, איבערגעקוקט און צוגעגרייט פאר שטורעם אפרוף באנוץ. סטעיט פארקס האבן ניין סאויער גרופעס גרייט פאר ארויסשיקונג אויב נויטיג. פארק באזיכער זאלן קוקן אויף [parks.ny.gov](http://parks.ny.gov) אדער רופן זייער לאקאלע פארק אפיס פאר די לעצטע נייעס איבער פארק שעה'ן, עפענונגען, און פארשליסונגען.

### **מעטראפאליטען טראנספארטאציע אויטאריטעט**

די מעטראפאליטען טראנספארטאציע אויטאריטעט (Metropolitan Transportation Authority, MTA) האלט א נאענטע אויג אויף וועטער אומשטענדן צו פארזיכערן זיכערע און פארלעסליכע סערוויס. MTA ארבעטער וועלן שטיין גרייט זיך אפצורופן צו סיי וועלכע וועטער-פארבינדענע נושאים. קאסטומערס זענען ערמוטיגט צו קוקן אויף [new.mta.info](http://new.mta.info) פאר די לעצטע סערוויס אפדעיטס און צו זיין פארזיכטיג ביים נוצן די באנען. פאסאנזשירן זאלן זיך אויך איינשרייבן צו באקומען סערוויס אלערטס דורך טעקס מעסעדזש אדער אימעיל. די אלערטס קען מען אויך באקומען דורך די MTA's MYmta און TrainTime.

### **פארט אויטאריטעט פון ניו יארק און ניו דזשערסי**

די פארט אויטאריטעט האלט אן אויף וועטער אומשטענדן. שנעלקייט איינצוימונגען קענען מעגליך זיין אין עפעקט ביי די בריקן, ווי אויך לענגאויס די וועגן וועלכע פירן צו און אוועק פון זיי. פאסאזשירן וועלכע נוצן די פארט אויטאריטעט'ס איינריכטונגען ווערן ערמוטיגט זיך צו פארבינדן דירעקט מיט טראנספארטאציע באס פירמעס און לופטליניעס פאר די לעצטע אינפארמאציע וועגן סיי דילעיס און קענסעלעישענס.

פאר די לעצטע אינפארמאציע איבער פארט אויטאריטעט איינריכטונגען, קוקט ביטע אויף סאָושעל מידיע, שרייבט זיך איין צו באקומען PA אלערטס אדער דאָונלאָודט איינע פון די [PA טעלעפאן עפפס](#), אריינרעכענענדיג RidePATH וואס גיבט די לעצטע אפדעיטס און אלערטס פאר PATH סערוויס.

### **זיכערהייט עצות**

#### **רייזן**

עטליכע פון די וויכטיגסטע עצות פאר זיכערע דרייווען רעכענען אריין:

- דרייווט נישט אויב עס איז נישט וויכטיג.
- אויב איר מוז פארן, מאכט זיכער איר האט די וויכטיגסטע חפצים אין אייער קאר ווי דאכענעס, א שאוועל, פלעשלייט און איבעריגע באטעריעס, נאך ווארעמע קליידונג, א סעט פון טייער-טשעינס, באטערי בוסטער קעבלס, הויכע-ענערגיע עסנווארג און ליכטיג געפארבטע סחורה צו ניצן אלס צייכן אז איר נויטיגט זיך אין הילף.
- אויב איר האט א סעלפאן אדער אנדערע קאמיוניקאציע מיטל ווי א טו-וועי ראדיאו אוועילעבל, דאן האלט די באטעריעס גע'טשאַרדזש'ט און האלט עס מיט אייך ווען איר פארט. אויב איר ווערט געשטראנדעט, וועט איר קענען רופן פאר הילף, אנווייזן פאר אייערע רעטער וואו איר געפינט זיך.

- די פירנדע גורם פון טויטפאל און פארוואונדעט ווערן דורכאויס ווינטער שטורעמעס איז טראנספארטאציע צוזאמשטויסונגען. בעפאר זיך זעצן הינטערין רעדל, מאכט זיכער אז אייער קאר איז אפגערוימט פון אייז און שניי; קענען גוט זעהן איז גאר וויכטיג צו קענען גוט דרייווען. פלאנירט אייערע סטאפס און לאזט איבער גענוג פלאץ צווישן אנדערע קארס. זיין עקסטערע באווארנט און געדענקט אז שניי-בערגלעך קענען באהאלטן הינטער זיך קלענערע קינדער. האלט אייביג אייער שנעלקייט צוגעפאסט צו די שאסיי און וועטער אומשטענדן.
- עס איז וויכטיג פאר דרייווערס אויף אלע וועגן אנצומערקן אז שניי-שארער-טראַקס פארן מיט א שנעלקייט ביז 35 מייל א שעה, וואס איז אפטמאל ווייניגער ווי דער באשטימטע ספיעד לימיט, צו פארזיכערן אז די פארשפרייטע זאלץ בלייבט אין די דרייווינג לעינס און שפרייט זיך נישט ביי די זייטן פון די וועגן. אפטמאל אויף אינטערסטעיט הייוועיס וועלן שארער-טראַקס אפערירן איינס נעבן צווייטן, וויבאלד דאס איז די מערסט-ווירקזאמע און זיכערסטע אופן אפצורוימען עטליכע לעינס אויף א מאל.
- דרייווערס און פיסגייער זאלן האלטן אין געדאנק אז שארער-טראַק דרייווערס זענען באגרעניצט אין וואס זיי קענען זען, און די גרויסקייט און די שווערע וואג פון די שארער-געצייג קענען מאכן זייער שווער זיך שנעל אוועקצודרייען אדער אפשטעלן. שניי וואס בלאזט פון הינטערין שארער-טראַק קען שטארק רעדוצירן זעעוודיגקייט אדער פאראורזאכן ווייט-אַוט אומשטענדן. דרייווערס זאלן נישט פרובירן פארבייגיין שארער-טראַקס אדער נאכפארן צו נאענט. די זיכערסטע פלאץ פאר דרייווערס איז צו דרייווען גוט אפגעזונדערט פון די שארער-טראַקס וואו דער שאסיי איז שוין אפגערוימט און באזאלצן. פרובירט קיינמאל נישט צו באכאפן א שניי שארער בשעת עס ארבעט.

## קורצשלוסן

- פרגט אן ביי אייער יוטיליטי פירמע צו הערן די ארטיגע פאררעכטונג סקעדזשולס.
- לעשט אויס אדער שאלטערט אויס לייטס און מעבל צו פארמיידן דאס איבערלאדענען די סירקוט ווען עלעקטריציטעט ווערט צוריקגעשטעלט; לאזט איין לייט אנגעצינדן צו זעהן ווען די עלעקטריציטעט איז צוריקגעקומען.
- אויב די הייצונג לעשט זיך אויס דורכאויס א ווינטער שטורעם, האלט זיך ווארעם דורכן פארמאכן סיי וועלכע צימערן וואס איר דארפט נישט.

## באריכטן אן עלעקטריציטעט קורצשלוס

- Central Hudson: 800-527-2714
- Con Edison: 800-752-6633
- נעשענעל גריד: 800-867-5222
- NYSEG: 800-572-1131
- O&R: 877-434-4100
- PSEG-LI: 800-490-0075
- RG&E: 800-743-1701

## הייצונג זיכערהייט

- נוצט נאר זיכערע מקורות פון אלטערנאטיווע הייצונג ווי א פייערפלעיסי, א קליינע גוט אויסגעלופטערטע האלץ אדער קויל אויוון אדער א רוקעוודיגע צימער הייצערס.
- ווען איר נוצט אלטערנאטיווע הייצונג מיטלען ווי א פייערפלעיסי, א האלץ אויוון א.ד.ג., מאכט אייביג זיכער אז די רויך ווערט גוט אויסגעלופטערט. פאלגט אייביג אויס די אנווייזונגען פון די פירמע.
- האלטס פירהאנגען, האנטעכער און טאפ-האלטערס אוועק פון הייסע אויבערפלאכן.
- האט א פייער עקסטינגווישער און סמאָוק דיידעקטערס און מאכט זיכער אז זיי ארבעטן.

- אויב איר נוצט קעראסין (נאפט) הייצונג אין צוגאב צו אייער רעגלמעסיגע הייצונג אויל, אדער אלץ אן עמערדזשענסי מיטל פאר הייצונג, פאלגט נאך די פאלגנדע זיכערהייט טיפס:  
 -פאלגט די אנווייזונגען פונעם פאבריקאנט.  
 -נוצט נאר די ריכטיגע אויל פאר אייער יוניט.  
 -פילט אן די אויל נאר אינדרויסן און נאר ווען די יוניט איז אפגעקילט.  
 - האלט די הייצער צום ווייניגסטנס דריי פיס אוועק פון מעבל און אנדערע אביעקטן וועלכע קענען כאפן פייער.  
 - ווען איר ניצט די הייצונג, ניצט פייער באשיצונגען און לופטערט אויס געהעריג.

פאר מער ווינטער זיכערהייט טיפס, באזוכט <https://dhses.ny.gov/safety> פאר אלע נישט קיין עמערדזשענסי סערוויס געברויכן אין ניו יארק סטעיט איידער, דורכאויס אדער נאך א שטורעם, רופט 211 אדער באזוכט [nys.org/211](https://nys.org/211).

**איבער די אפטיילונג פון היימלאנד זיכערהייט און עמערדזשענסי סערוויסעס**  
 די דיוויזיע פון היימלאנד זיכערהייט און עמערדזשענסי סערוויסעס שטעלט צו פירערשאפט, קאארדינאציע און שטיצע צו פארמיידן-, באשיצן פון-, זיך גרייטן פאר-, רעאגירן צו-, זיך ערהוילן פון- און פארמינערן קאטאסטראפעס און אנדערע נויטפעלער. פאר מער אינפארמאציע, טרעפט DHSES אויף [פייסבוק](https://dhses.ny.gov), אויף [טוויטער](https://dhses.ny.gov) אדער באזוכט [dhses.ny.gov](https://dhses.ny.gov).

###

נאך נייעס קען מען באקומען ביי [www.governor.ny.gov](http://www.governor.ny.gov)  
 ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418